

Extra No. 161



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII ]

THURSDAY, JULY 8, 2021 / ASADHA 17, 1943

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૮મી જુલાઈ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ: ૩૦ જૂન, ૨૦૨૧ના સરકારી જાહેરનામા ક્રમાંક: કેએચઆર-૨૦૨૧-૪૭-યુઓએલ-૧૩૨૦૧૫-૩૫૫૮૬૭-એમ(૨)- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

**Notification****Under****The Aadhaar (Targeted Delivery of Financial and Other Subsidies, Benefits and Services) Act, 2016.****આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ****જાહેરનામું.****શ્રમ અને રોજગાર વિભાગ**

સચિવાલય, ગાંધીનગર, ૩૭ જૂન, ૨૦૨૧.

**આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.**

**ક્રમાંક: કેએચઆર-૨૦૨૧-૪૭-યુઓએલ-૧૩૨૦૧૫-૩૮૫૮૬૭-એમ(૨):-** સેવાઓ અથવા લાભો અથવા સહાયકી (સબસિડી)-ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાઓને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને તેમની હકદારી વિના વિલંબે સીધેસીધી અનુકૂળ અને પ્રત્યક્ષ રીતે મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે;

અને શ્રમ અને રોજગાર વિભાગ, ગુજરાત સરકાર (જેનો આમાં હવે પછી, “સદરહુ વિભાગ” તરીકે ઉલ્લેખ કર્યો છે તે), શ્રમ કમિશનરની કચેરી, ઉદ્યોગ ભવન, ગાંધીનગર દ્વારા ગુજરાત રાજ્ય સમાજ સુરક્ષા બોર્ડ (જેનો આમાં હવે પછી, “અમલીકરણ એજન્સી (ies)” તરીકે ઉલ્લેખ કર્યો છે તે) મારફત જેનો અમલ કરવામાં આવી રહ્યો છે તેવી, અસંગઠિત (ક્ષેત્રના) કામદારોને સેવાઓ અને નાણાકીય સહાય પૂરી પાડવા માટેની યુઝબલ્યુઆઈએન (UWIN) કાર્ડ યોજના (જેનો આમાં હવે પછી “સદરહુ યોજના” તરીકે ઉલ્લેખ કર્યો છે તે)ની જોગવાઈ કરવા માટે અમલ કરે છે;

અને તે યોજના હેઠળ, અસંગઠિત (ક્ષેત્રના) કામદારનું આકસ્મિક મૃત્યુ અથવા કાયમી અશક્તતા થવાના કિસ્સામાં કુટુંબને સહાયકીયુક્ત ભોજન અને નાણાકીય સહાય અથવા આંશિક અશક્તતા સહાય (જેનો આમાં હવે પછી, “લાભ” તરીકે ઉલ્લેખ કર્યો છે તે), પ્રવર્તમાન યોજનાની માર્ગદર્શક સૂચનાઓ અનુસાર અમલીકરણ એજન્સી દ્વારા અસંગઠિત (ક્ષેત્રના) કામદારો (જેનો આમાં હવે પછી “લાભાર્થી” તરીકે ઉલ્લેખ કર્યો છે તે) ને આપવામાં આવે છે;

અને ઉપર્યુક્ત યોજનાથી, ગુજરાત રાજ્યના એકત્રિત કંડમાંથી આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭થી મળેલી સત્તાની રૂએ, ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભો મેળવવાપાત્ર વ્યક્તિને, આથી, આધાર નંબર ધરાવતા હોવાનો પુરાવો રજૂ કરવા અથવા આધાર પ્રમાણીકરણ પ્રક્રિયામાંથી પસાર થવા ફરમાવવામાં આવે છે.
- (૨) આધાર નંબર ધરાવતો ન હોય અથવા હજી સુધી આધાર માટે નામ-નોંધણી કરાવી ન હોય તેવી, યોજના હેઠળના લાભો મેળવવા ઈચ્છતી કોઈપણ વ્યક્તિએ, યોજના માટે નોંધણી કરાવતા પહેલાં આધાર નામનોંધણી (એનરોલમેન્ટ) માટે અરજી કરવાની રહેશે. પરંતુ તે (વ્યક્તિ), સદરહુ અધિનિયમની કલમ ૩ મુજબ આધાર (નંબર) મેળવવાને હકદાર હોય અને આવી વ્યક્તિઓ, આધારની નામનોંધણી (એનરોલમેન્ટ) કરાવવા માટે યુનિક આઈડેન્ટીફિકેશન ઓથોરિટિ ઓફ ઇન્ડિયા (UIDAI)ની વેબસાઈટ [www.uidai.gov.in](http://www.uidai.gov.in) પર ઉપલબ્ધ યાદીમાંના) કોઈપણ આધાર નામનોંધણી કેન્દ્રની મુલાકાત લઈ શકશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ પ્રમાણે, વિભાગે તેની અમલીકરણ એજન્સી મારફત, જેમણે હજી સુધી આધાર માટે નામનોંધણી કરાવી ન હોય તેવા લાભાર્થીઓ માટે, આધાર નામનોંધણી સુવિધાઓ આપવાની રહે છે અને સંબંધિત બ્લોક અથવા તાલુકા અથવા તહસીલમાં આધાર નામનોંધણી કેન્દ્ર આવેલું ન હોય તેવા કિસ્સામાં, વિભાગે તેની અમલીકરણ એજન્સી મારફત, યુઆઈડીએઆઈ (UIDAI)ના વિદ્યમાન રજિસ્ટ્રારો સાથે સંકલન કરીને અથવા પોતે યુઆઈડીએઆઈ (UIDAI) રજિસ્ટ્રાર બનીને અનુકૂળ જગ્યાઓએ આધાર નામનોંધણી સુવિધાઓ પૂરી પાડવાની રહેશે:

પરંતુ વ્યક્તિને આધાર (નંબર) આપવામાં ન આવે ત્યાં સુધી, આવી વ્યક્તિને, નીચેના દસ્તાવેજો રજૂ કરવાની શરતને અધીન રહીને, સદરહુ યોજના હેઠળના લાભો આપવા જોઈશે:-

(ક) તેણે નામનોંધણી (એનરોલમેન્ટ) કરાવી હોય, તો તેની આધાર નામનોંધણી ઓળખ (ID)ની પહોંચ; અને

(ખ) નીચેના દસ્તાવેજોમાંથી કોઈ એક દસ્તાવેજ:-

- (૧) ફોટા સાથેની બેન્ક અથવા પોસ્ટ ઓફિસની પાસબુક; અથવા

- (૨) કાયમી ખાતા નંબર (PAN) કાર્ડ; અથવા
- (૩) પાસપોર્ટ; અથવા
- (૪) રેશન કાર્ડ; અથવા
- (૫) મતદાર ઓળખ કાર્ડ; અથવા
- (૬) એમજીએનઆરઈજીએ (MGNREGA) કાર્ડ; અથવા
- (૭) કિસાન ફોટો પાસબુક; અથવા
- (૮) મોટર વાહન અધિનિયમ, ૧૯૮૮ (સન ૧૯૮૮ના ૫૯મા) હેઠળ લાઈસન્સ કાઢી આપનાર સત્તાધિકારીએ કાઢી આપેલું ડ્રાઈવિંગ લાઈસન્સ; અથવા
- (૯) રાજપત્રિત અધિકારી અથવા તહસીલદાર-એ સત્તાવાર પત્ર પર કાઢી આપેલું આવી વ્યક્તિનો ફોટો ધરાવતું ઓળખ પ્રમાણપત્ર; અથવા
- (૧૦) વિભાગે નિર્દિષ્ટ કર્યા પ્રમાણેનો કોઈ બીજો દસ્તાવેજ:

વધુમાં, વિભાગ દ્વારા ખાસ કરીને તે હેતુ માટે મુકરર કરવામાં આવેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. સદરહુ યોજના હેઠળ લાભાર્થીઓને અનુકૂળ રીતે લાભો પૂરા પાડવાના હેતુથી, વિભાગે તેની અમલીકરણ એજન્સી મારફત, લાભાર્થીઓને સદરહુ જરૂરિયાતથી માહિતગાર કરાવવા માટે, પ્રસારણ માધ્યમથી બહોળો પ્રચાર થાય તે સુનિશ્ચિત કરવા માટે આવશ્યક તમામ વ્યવસ્થાઓ કરવી જોઈશે.
૩. લાભાર્થીઓના અસ્પષ્ટ (નબળા) બાયોમેટ્રિક્સ (શારીરિક ચિહ્નો દ્વારા વ્યક્તિની ઓળખ)ને કારણે અથવા બીજા કોઈ કારણસર આધારનું પ્રમાણીકરણ કરવામાં ચૂક થાય તેવા તમામ કિસ્સાઓમાં, નીચેની ઉપચારાત્મક પ્રક્રિયાઓ (રેમેડિયલ મિકેનિઝમ) સ્વીકારવી જોઈશે:-
  - (ક) આંગળાની છાપની અસ્પષ્ટ (નબળી) ગુણવત્તાના કિસ્સામાં, આઈરિશ સ્કેન (આંખની કીકીનું પરીક્ષણ) અથવા ચહેરાના પ્રમાણીકરણની સુવિધા, પ્રમાણીકરણ માટે સ્વીકારવી જોઈશે, તેથી, વિભાગે તેની અમલીકરણ એજન્સી મારફત, ખામીરહિત રીતે લાભોની વહેંચણી માટે આંગળાની છાપના પ્રમાણીકરણ સાથે આઈરિશ સ્કેનર્સ (આંખની કીકીના પરીક્ષણ યંત્રો) અથવા ચહેરાના પ્રમાણીકરણ માટેની જોગવાઈઓ કરવી જોઈશે;
  - (ખ) આંગળાની છાપ અથવા આઈરિશ સ્કેન (આંખની કીકીના પરીક્ષણ) અથવા ચહેરાના પ્રમાણીકરણ દ્વારા શારીરિક ચિહ્ન (બાયોમેટ્રિક્સ)નું પ્રમાણીકરણ સફળતાપૂર્વક ન થાય તેવા કિસ્સામાં, શક્ય અને સ્વીકાર્ય હોય, તો મર્યાદિત સમયની માન્યતા સાથેના આધાર વન ટાઈમ પાસવર્ડ અથવા યથાપ્રસંગ, સમય આધારિત (ટાઈમ બેઝડ) વન ટાઈમ પાસવર્ડ દ્વારા પ્રમાણીકરણ કરવાનો પ્રયત્ન કરવો જોઈશે;
  - (ગ) શારીરિક ચિહ્ન (બાયોમેટ્રિક્સ)નું અથવા આધાર વન ટાઈમ પાસવર્ડ અથવા સમય આધારિત (ટાઈમ બેઝડ) વન ટાઈમ પાસવર્ડ પ્રમાણીકરણ શક્ય ન હોય તેવા બીજા તમામ કિસ્સાઓમાં, સદરહુ યોજના હેઠળના લાભો, વાસ્તવિક આધાર પત્રના આધારે આપી શકાશે, જેના પ્રમાણીકરણની ખરાઈ, આધાર પત્ર ઉપર મુદ્રિત કરેલા કિવક રિસ્પોન્સ કોડ મારફત કરી શકાશે અને વિભાગે તેની અમલીકરણ એજન્સી મારફત અનુકૂળ સ્થળોએ કિવક રિસ્પોન્સ કોડ રીડરની જરૂરી વ્યવસ્થા પૂરી પાડવી જોઈશે.
૪. ઉપર્યુક્ત બાબતો ઉપરાંત, સદરહુ યોજના હેઠળના કોઈ ખરા લાભાર્થીને તેના મળવાપાત્ર લાભોથી વંચિત કરવામાં ન આવે તેવું સુનિશ્ચિત કરવાના હેતુથી, વિભાગે તેની અમલીકરણ એજન્સી મારફત, ભારત સરકારના મંત્રીમંડળ સચિવાલયના તારીખ ૧૯મી ડિસેમ્બર, ૨૦૧૭ના ડીબીટી (DBT) મિશનની કચેરી યાદીમાં દર્શાવ્યા પ્રમાણેની અપવાદરૂપ વ્યવસ્થા પ્રક્રિયા (ઇક્સેપ્શનલ હેન્ડલિંગ મિકેનિઝમ) અનુસરવી જોઈશે.

ગુજરાતના રાજ્યપાલના હુકમથી અને તેમના નામે,

ડી. એમ. પઠાણ,  
સરકારના નાયબ સચિવ.

-----

